



# भटनागर सभा

उदयपुर-313001

(INFORMATION BULLETIN)

सूचना-पत्र

कैलाश नारायण भटनागर  
अध्यक्ष

देवेश भटनागर  
महामंत्री

नीतिन भटनागर  
समाज एवं सां. मंत्री

चित्रांश टमेश चन्द  
प्रबन्ध सम्पादक



वर्ष 14, अंक-1(42)  
16 नवम्बर, 2001

समादक मण्डल

डॉ. राजेन्द्र मोहन

मोहन सिंह जालोरी

प्रेम सिंह बुन्देला

अरुणा जोहानिया

## परिवर्तन - एक निरन्तर प्रक्रिया

आदरणीय चित्रांश बन्धुगण,  
सादर अभिवादन।

यम द्वितीया पर्व एवं दीपावली की शुभकामनाएं एवं नव वर्ष मंगलमय हो।


पिछले दिनों सांस्कृतिक सध्या एवं पारितोषिक वितरण समारोह (28 अक्टूबर, 01) के अवसर पर तत्कालीन सेवारत कार्यकारिणी ने अपने सेवाकाल के अन्तिम दिवस पर नवीन कार्यकारिणी के लिये शपथ-ग्रहण समारोह का आयोजन सुनिश्चित किया। सभा की भूतपूर्व अध्यक्ष सुश्री प्रमोदिनी बक्षी ने श्री कैलाश नारायण जी मोलावत एवं कार्यकारिणी के पदाधिकारियों एवं सदस्यगणों (निर्विरोध निर्वाचित) को शपथ ग्रहण कराकर एवं निवर्तमान अध्यक्ष चित्रांश रमेश चन्द्र द्वारा बधाई एवं शुभकामनाएं अभिव्यक्त कर परम्परा का निर्वाह किया।

नवनिर्वाचित कार्यकारिणी की प्रथम मासिक बैठक में सदस्यगणों के सहचरण प्रक्रिया पर चर्चा उपरान्त अध्यक्ष द्वारा वैचारिक अभिव्यक्ति के दौरान इच्छा जाहिर की कि सूचना-पत्र के प्रकाशन का पूर्ववत् त्रैमासिक प्रकाशन यथावत् रखने के साथ ही उसके व्यवहार की प्रक्रिया में 30/- वार्षिक सहायता राशि प्रति परिवार जमा कराकर सहभागिता सुनिश्चित किया जाना हितकर होगा। इस अनुरोध पर वांछनीय सहयोग अपेक्षित है। इसी क्रम में एक अन्य प्रस्ताव अभिव्यक्त किया गया कि आराध्य देव श्री चित्रगुप्त जी महाराज की कथा एवं पूजन, जो पिछले कई दशकों से यम द्वितीया पर्व पर आयोजित की जा रही है, उसे समाज के प्रबुद्धजनों के अनुरोध को दृष्टिगत रखते हुए पर्व के अगले प्रथम रविवार को आयोजित किया जाना तय किया गया। स्पष्ट निर्णायक अभिव्यक्ति एवं नव निर्वाचित सदस्यगणों की सहमति से इन दोनों महत्वपूर्ण घटनाक्रमों में परिवर्तन पर समाज की सहभागिता एवं अभिव्यक्ति, परिवर्तन-एक निरन्तर प्रक्रिया के रूप में परिलक्षित होगी - ऐसा विश्वास है।

त्रिवर्षीय सेवाकाल के इस प्रथम सूचना-पत्र के साथ ही प्रबन्ध व्यवस्थापक की कलम से यह नवीन व्यवस्था कार्यकारिणी के निर्णय के तहत प्रारम्भ की जानी सुनिश्चित की गई है, जिसके माध्यम से कार्यकारिणी की मासिक बैठकों का आकलन निष्पक्ष रूप से समाजहित में प्रकाशित किया जाना सुनिश्चित करने के साथ ही घटनाक्रम की जानकारी बनाम वैचारिक अभिव्यक्ति को भी समुचित स्थान उपलब्ध कराया जाना संभव होगा बशर्ते हम अपनी उदासीन प्रवृत्ति को विराम देकर समाजहित के बारे में मन्थन प्रारम्भ करें।

अनुरोध - सूचना-पत्र की वार्षिक सदस्यता हेतु राशि  
रु. 30/- प्रति परिवार जमा कराकर सहयोग करावें।

आपका शुभचिन्तक

  
चित्रांश रमेशचन्द्र



## शैक्षणिक उपलब्धि - हार्दिक बधाई

वर्ष 2000-01 की शैक्षणिक उपलब्धियाँ (दि. 30.9.2001 तक प्राप्त अंक तालिकाओं के आधार पर सर्वाधिक अंक प्राप्त छात्र/छात्राओं के नाम)

आठवीं	श्री सौरभ मोलावत पुत्र श्री देवेश जी	88.16
सेकण्डरी	सुश्री नेहा पुत्री श्री मनोज जी	91.4
सीनियर सेकण्डरी	श्री पुनीत पुत्र श्री विष्णु जी	79.80
स्नातक	सुश्री स्वाति पुत्री श्री सुरेश जी	62.0
स्नातकोत्तर	सुश्री तिथी पुत्री श्री राकेश जी	मेरिट में प्रथम
एम.बी.ए.	श्रीमती सरिता पत्नी श्री विकास जी	62.16
अन्य योग्यता	श्री समीर पुत्र श्री प्रदीप भटनागर	मेरिट में प्रथम
<b>विशेष -</b> पूर्व में प्रकाशित शैक्षणिक जानकारी में अग्रलिखित नामों का प्रकाशन संभव नहीं हो पाने का खेद है-		
1996 सेकण्डरी परीक्षा	श्री गौरव पुत्र श्री रविन्द्र जी जालोरी,	84.2
1996 बी.एड.	श्रीमती भारती पत्नी श्री दिनेश जी गुडेलिया	64.78

### नई कार्यकारिणी का गठन

भटनागर सभा की पूर्व कार्यकारिणी का कार्यकाल यमद्वितीया 2001 को समाप्त होने से पूर्व चुनाव की घोषणा कर दी गई। निर्वाचन अधिकारी श्री भारत सिंह जी गुडेलिया एवं उप निर्वाचन अधिकारी श्री कैलाश नारायण जी मोलावत (पुत्र स्व. श्री गुलाब सिंह जी) एवं श्री प्रकाश एम. भटनागर के प्रयासों से विभिन्न पदों पर नामांकन पत्र आमंत्रित किये गए थे परन्तु यह एक विचारणीय बिन्दु है कि विभिन्न पदों पर आशानुकूल नामांकन पत्र प्राप्त नहीं हुए। इससे यह स्पष्ट है कि समाज के बुद्धिजीवी लोगों की रुचि सामाजिक कार्य में नहीं है। इसी कारण कुल पदों में से कुछ पदों पर निर्विरोध निर्वाचन हुआ एवं कुछ पदों पर नामांकन पत्र ही प्राप्त नहीं होने से रिक्त रहे। निर्वाचन की प्रक्रिया समाप्त होने के उपरान्त विभिन्न पदों पर निम्नानुसार स्थिति रही है-

अध्यक्ष	- श्री कैलाश नारायण भटनागर पिता स्व. श्री दलपत सिंह जी मोलावत
उपाध्यक्ष	- श्री बृज मोहन भटनागर (नागोरी) श्री अनिल भटनागर (बुन्देला)
महामंत्री	- श्री देवेश भटनागर (मोलावत)
संयुक्त मंत्री	- श्री निशान्त भटनागर (नागोरी)
सामा. एवं सां. मंत्री	- श्री नीतिन भटनागर (डाकोत)
सदस्य	- 1. श्री सव्य सावी गुडेलिया 2. श्री प्रवीण जालोरी 3. श्री प्रकाश सांचोरा 4. श्री रमेश पचवारिया 5. श्री मनजीव जाजोरी

उक्त कार्यकारिणी द्वारा दिनांक 28.10.2001 को आयोजित सांस्कृतिक कार्यक्रम में शपथ ग्रहण की गई।

**भटनागर सभा का है यह सपना  
उदयपुर सहर में है नवीन नौहर अपना**

### अपेक्षा

नई कार्यकारिणी की भटनागर समाज के बुद्धिजीवी लोगों से यह अपेक्षा है कि वे अपनी आय का निश्चित अंश केवल 2 (दो प्रतिशत) प्रतिमाह समाज में नवीन भूखण्ड हेतु दान करें। इसकी अपेक्षा नहीं करें। इसके लिये वे अपना नाम भटनागर सभा अध्यक्ष/महामंत्री के पास दर्ज करवा सकते हैं। भटनागर सभा की कार्यकारिणी का कोई भी सदस्य या क्षेत्रीय प्रतिनिधि आप द्वारा बताई गई तारीख को प्रतिमाह आपके निवास पर उपस्थित होकर यह राशि प्राप्त कर सकेगा। हां, यदि आप स्वयं यह राशि पहुंचा सकें या पोस्ट दिनांक चेक या एक वर्ष या 6 माह की राशि जमा करा दें तो हम आपके आभारी होंगे। कृपया इस कार्य को महायज्ञ मानते हुए आप भी इस यज्ञ में सहयोग करावें। जिसके बिना यह कार्य संभव नहीं है।

### निबन्ध प्रतियोगिता

भटनागर सभा के अगले 10 वर्ष समाजोन्नति एवं प्रगति के "लिये क्या किया, क्या कर रहे हैं एवं क्या करना चाहिये" इस विषय पर एक निबन्ध प्रतियोगिता डॉ. श्री सुनील पंचोली के सौजन्य से प्रायोजित की गई। प्राप्त प्रविष्टियों की जांच समाज से बाहर निवासरत साहित्य क्षेत्र के मनीषियों द्वारा की जाकर अग्रलिखित परिणामों की घोषणा की गई-

श्री अनुज चोपड़ावत पुत्र श्री सुरेन्द्र जी (वरिष्ठ वर्ग)  
श्री उदित जालोरी पुत्र श्री जगदीश जी (कनिष्ठ वर्ग)

- बधाई

दोनों विजयी प्रतियोगियों को पिछले दिनों सांस्कृतिक कार्यक्रम के अवसर पर स्मृति चिन्ह देकर सम्मानित किया गया। घोषित राशि का व्यक्तिगत पुरस्कार रु. 1000/- प्रति विजयी प्रतियोगी को डॉ. श्री सुनील पंचोली के उदयपुर प्रवास के दौरान दिया जाना प्रस्तावित है।



## हमें नाज़ है - इनसे मिलिए



श्री अनुपम भटनागर, जो कि खानन अभियांत्रिकी विभाग, अभियांत्रिकी महाविद्यालय, (सीटीआई) उदयपुर में पिछले 13 वर्षों से कार्यरत हैं एवं वर्तमान में विभाग प्रभारी हैं।

श्री अनुपम को इस वर्ष तकनीकी शिक्षा के क्षेत्र में अखिल भारतीय तकनीकी परिषद् (ए.आई.सी.टी.ई.) नई दिल्ली, (मानव संसाधन मंत्रालय, भारत सरकार) द्वारा देश में सर्वोत्तम 10 तकनीकी शिक्षकों को दिया जाने वाला "युवा शिक्षक" कॅरियर अवार्ड प्राप्त हुआ। इस रिसर्च अवार्ड में श्री भटनागर, उदयपुर क्षेत्र की ज्वलन समस्या "मार्बल अपशिष्टों" को कम करने क्षेत्र में अनुसंधान करेंगे। इसके लिए तीन साल तक इन्हें रु. 3 लाख की शैक्षणिक सहायता वेतन ए.आई.सी.टी.ई. द्वारा दिये जाएंगे। श्री अनुपम भटनागर ने अपनी शिक्षा के क्षेत्र में सदैव उच्च स्थान प्राप्त किया है। इन्होंने अपनी स्कूली शिक्षा में कक्षा एवं विद्यालय में सर्वोच्च स्थान प्राप्त किया। ग्यारहवीं कक्षा (10+1+3) में सभी विषयों में विशेष योग्यता लेते हुए 86 प्रतिशत अंक प्राप्त किए। तत्पश्चात् इन्होंने एम.बी.एम. इंजीनियरिंग महाविद्यालय जोधपुर से बी.ई., माइनिंग प्रथम श्रेणी में उत्तीर्ण की एवं एम.टेक डिग्री आई.आई.टी. खडगपुर से प्रथम स्थान में उत्तीर्ण की। श्री अनुपम भटनागर ने विभिन्न सामान्य ज्ञान प्रतियोगिताओं में जिला, मंडल स्तर पर प्रथम स्थान एवं राज्य में दूसरा स्थान प्राप्त किया। इन्होंने क्रिकेट, फुटबॉल, विज्ञान मेला में अपने स्कूल एवं जिले का प्रतिनिधित्व किया।

इनका तकनीकी शिक्षा के क्षेत्र में भी विशिष्ट योगदान है। इनके कई शोध पत्र देश विदेश की प्रतिष्ठित पत्रिकाओं में प्रकाशित हुए हैं। इन्होंने कई राष्ट्रीय संगोष्ठियों व आयोजनों में सक्रिय योगदान दिया। महाविद्यालय में शिक्षा में विभिन्न विषयों में हर वर्ष इनका परिणाम शत-प्रतिशत रहा। श्री अनुपम भटनागर विभाग में आरंभ से ही प्रोजेक्ट, सर्वे कम्प, ट्रेनिंग एवं प्लेसमेंट इन्चार्ज रहे हैं। आप विभिन्न तकनीकी एवं सामाजिक संस्थाओं में सक्रिय रूप से जुड़े हुए हैं। इस युवा प्रतिभा की विशेष उपलब्धियों पर समाज को गर्व है। उज्ज्वल भविष्य की कामना के साथ आपके परिजनो को कोटि-कोटि बधाई।

## विचार - मंथन

- श्री हर्षवर्धन भटनागर (प्रादेशिक परिवहन अधिकारी, बीकानेर) ने अपने पत्र में सूचना-पत्र प्रेषित करने के संदर्भ में आभार अभिव्यक्त करते हुए सभा की गतिविधियों में रुचि प्रकट की। भटनागर सभा की सक्रिय सदस्यता के लिये आपने रु. 200/- का ड्राफ्ट भिजवाया, एतदर्थ आभार।

- श्री दीपक सहीवाला (रायगढ़, महाराष्ट्र) ने अपने पत्र में अगस्त माह का सूचना-पत्र पाकर प्रसन्नता अभिव्यक्त की। इस अभिव्यक्ति के साथ कि विगत कई वर्षों से मुझे पत्रिका का इन्तजार रहा, मगर इस बार आपने याद रखकर समय पर उपलब्ध कराई— उसके लिये आभार। पत्रिकाओं में यदि आप जानकारी के साथ समाज के वरिष्ठतम सदस्यों को उनकी सेवानिवृत्ति पर बधाई एवं शुभकामनाएं दे सकें, तो बेहतर होगा। साथ ही आपने एक युवा साथी के बढ़ते हुए कदम को मंजिल तक पहुंचाने में उदारतापूर्ण दृष्टिकोण अपनाकर पंचायती मोहरे में विद्यालय चलाने हेतु श्री आदेश कालावत को उपलब्ध कराने पर प्रसन्नता जाहिर की।

## सांस्कृतिक कार्यक्रम एवं ग्रुपव ग्रहण समारोह

दिनांक 28 अक्टूबर, 2001 को स्थानीय सुखाड़िया रंगमंच पर भटनागर सभा द्वारा भव्य सांस्कृतिक कार्यक्रम के आयोजन के साथ नवीन कार्यकारिणी को शपथ दिलाई गई। कार्यक्रम का आरम्भ, समारोह अध्यक्ष डा. एच.एन.एस. भटनागर द्वारा दीप प्रज्ज्वलन एवं भगवान चित्रगुप्त के चित्र पर माल्यार्पण के साथ हुआ। इस अवसर पर समारोह अध्यक्ष ने युवा पीढ़ी से समाज सेवा एवं शिक्षा के साथ-साथ विभिन्न प्रतियोगी परीक्षाओं में आगे आने का आह्वान किया। डा. भटनागर ने क्षोभ व्यक्त किया कि कुछ लोगों को छोड़ कर अधिकांश लोगों में समाज के कार्य करने की इच्छा ही नहीं है, न ही आपस में कोई प्रतियोगिता है। ऐसा लगता है कि समाज में चुनाव होते ही नहीं, क्योंकि लोग आगे आते ही नहीं हैं। समाज द्वारा नवीन भू-खण्ड न खरीद पाने की टीस उनके शब्दों में झलक रही थी। इस के साथ ही उन्होंने सुझाव दिया कि विवाह या अन्य अवसर पर होने वाले व्यय का 5 या 7 प्र.श. समाज के लिये उपलब्ध कराना चाहिए।

सांस्कृतिक कार्यक्रम का आरम्भ सुश्री विभूति जालोरी की प्रस्तुति शिव आराधना से हुआ। इसके साथ ही नृत्य प्रतियोगिता आरम्भ हुई जिसमें वरिष्ठ वर्ग में सुश्री विभूति एवं सुश्री अचला तथा कनिष्ठ वर्ग में सुश्री आरुष्वा एवं सुश्री रीनम क्रमशः प्रथम एवं द्वितीय स्थान पर रही। मात्र 3 1/2 वषीय रीनम का नृत्य दर्शकों द्वारा विशेष रूप से सराहा गया। प्रतियोगिता के अतिरिक्त भी अनेक युवा कलाकारों ने अपनी कला एवं प्रतिभा का परिचय दिया।

युवा खिलाड़ियों को राजस्थान क्रीडा परिषद् के सदस्य एवं उदीयमान प्रतिभा श्री सुधीर बक्षी ने, शैक्षणिक प्रतिभाओं को राजस्थान विद्यापीठ के कुलपति डॉ. बी.पी. भटनागर तथा साहित्यिक एवं सांस्कृतिक गतिविधियों के विजेताओं को ख्याति प्राप्त साहित्य विभूति डॉ. राजेन्द्र मोहन भटनागर ने पुरस्कार देकर सम्मानित किया। इस अवसर पर श्री सुधीर बक्षी ने समाज के शैक्षणिक स्तर की प्रशंसा की किन्तु साथ ही यह दर्द भी प्रकट किया कि उचित मार्गदर्शन के अभाव में अधिकांश युवा मात्र डिग्री धारी होकर रह जाते हैं। आपने खेल को अपना कॅरियर बनाने का आह्वान करते हुए पूर्ण सहयोग का आश्वासन दिया।



अपने विचार उद्देलित अनुरोध में श्री बक्षी ने समाज से कहा कि "कोई भी संस्था खाली बातों से नहीं चलती। इसके लिए धन की आवश्यकता होती है" अतः समाज के प्रत्येक सदस्य को अपनी आय की निश्चित मात्रा समाज को हर माह समाज की प्रगति हेतु देनी चाहिए। साथ ही आपने समाज के पुस्तकालय हेतु रु. 11,000 देने की इच्छा व्यक्त की।

सांस्कृतिक कार्यक्रम के दौरान ही सौर वैद्यशाला, उदयपुर के पूर्व निदेशक, अन्तर्राष्ट्रीय ख्याति प्राप्त डा. अरविन्द भटनागर ने समाज की राष्ट्रीय एवं राज्य स्तर पर चयनित प्रतिभाओं श्री सुधीर बक्षी, श्री अनुपम मोलावत तथा सुश्री प्रमिला मोलावत को सम्मानित किया।

भटनागर सभा के निवर्तमान अध्यक्ष चित्राश श्री रमेश चन्द्र ने गत तीन वर्षों का प्रतिवेदन, क्रियाकलापों की उपलब्धि एवं आधे अधूरे कार्यों की विस्तृत जानकारी प्रस्तुत की। श्री चित्राश ने अपनी कार्यकारिणी के सदस्यों के कार्य की भूरि भूरि प्रशंसा की, उनमें से कतिपय को सम्मानित किया। साथ ही भटनागर सभा की लेखा पुरितकाओं को अंकंक्षण हेतु श्री बंशीलाल जी चोण्डावत एवं श्री कृष्ण कान्त जी पंचवारिया के अंकंक्षण में महत्वपूर्ण योगदान के लिये स्मृति चिन्ह प्रदान किये गये। सदस्यता अभियान में विशेष पहल कर आजीवन/संरक्षक सदस्यों की संख्या को विशेष बुलन्दी प्रदान करने में पहल हेतु श्री अशोक जालोरी एवं "भटनागर दर्पण" में विज्ञापन हेतु 27000 रु एकत्र कर दर्पण का प्रकाशन सम्भव बनाने हेतु श्री देवेन्द्र कुमार गुडेलिया का विशेष आभार अभिव्यक्त करते हुए सम्मान किया गया।

कार्यक्रम के मध्य में सुश्री प्रमोदिनी बक्षी, अध्यक्ष बार एसोसियेशन, उदयपुर द्वारा श्री कैलाश नारायण जी भटनागर के नेतृत्व में गठित नई कार्यकारिणी को शपथ दिलाई गई। शपथ के तुरन्त बाद नवीन अध्यक्ष ने भुजुगौ से आशीर्वाद एवं मार्गदर्शन देने तथा युवा पीढ़ी से समाज हित में आगे आकर उन्हें सशक्त बनाने का अनुरोध किया।

कार्यक्रम का मुख्य आकर्षण भगवान श्री चित्रगुप्त जी महाराज के परिवार की झांकी रही जिसकी परिकल्पना एवं समन्वयन श्री रमेश पंचवारिया ने अथक परिश्रम से कर कार्यक्रम को यादगार बनाने में महत्वपूर्ण योगदान दिया। कार्यक्रम का सफल संचालन श्रीमती अरुणा गोहानिया एवं श्री विकास मोलावत ने किया।

## Matrimonial

- Highly educated well placed Bhatnagar family invites alliance from high status family, preferably from Rajasthan for their daughter 24/5'2" tall, M.Sc. Computer Literate Looking for professionally qualified groom with sober habits & strong family values.

Send Horescope, Photographs and Family detail at first instant.

Contact by email : excel25in@yahoo.com

## शुभ विवाह - बधाई

- श्री विशाल पुत्र श्री नगवत सिंह जी बक्षी  
संग सौ.का. पारूल पुत्री श्री रमेशचन्द्र जी 25.10.2001

—♦—

- सौ.का. सुगम पुत्री श्री दुल्ले सिंह जी भटनागर  
संग वि. सुनील सुपुत्र श्री बृजमोहन जी माथुर 26.10.2001

## शिशु जन्म - हार्दिक बधाई

- श्रीमती अनिता एवं श्री सव्य साची - पुत्री 10.8.01
- श्रीमती सुनीता एवं श्री जोनी खेराड़ा - पुत्री
- श्रीमती रेणु एवं श्री शैलेश मोलावत - पुत्र 4.11.01

## अनुरोध

भटनागर सूचना-पत्र का अगला अंक गणतंत्र पर्व (26 जनवरी, 2002) के अवसर पर प्रकाशित किया जायेगा। कृपया वांछनीय जानकारी 15 जनवरी, 2001 तक प्रेषित कर सहयोग करावे।

## शोक संदेश - हार्दिक श्रद्धांजलि

- श्रीमती मोहन देवी पत्नी श्री सोहनलाल जी 24.9.2001
- श्री मुरली मनोहर जी 14.9.2001
- श्री वैभव पुत्र श्री सुरेश जी फराशरवानावाला 16.11.2001

बुक पोस्ट

सेवामें,  
श्रीमान/श्रीमती

.....

.....

.....

सम्पर्क सूत्र : कैलाश नारायण भटनागर, अध्यक्ष, भटनागर सभा 3, प-4, प्रभात नगर, सेक्टर- 5, उदयपुर, दूरभाष: 464769  
देवेश मोलावत, महामंत्री, 15, नानीगली, उदयपुर, दूरभाष : 416332 (नि.)

